

Kisbiet ewlenin matul is-sena 2016 u 2017

Matul dan il-perjodu, **fuq livell nazzjonali**, it-Taqsimata ikkoordinat numru ta' riformi kbar fis-settur tal-konservazzjoni tal-għasafar selvaġġi u r-regolamentazzjoni tal-kaċċa, fosthom:

1. **Riforma ta' proċessi ta' liċenzjar** għal diversi kategoriji ta' liċenzji relatati mal-kaċċa. Is-sistema l-antika magħrufa bħala "*carnet de chasse*" giet abolita fl-2016 u sostitwita b'sistema ta' liċenzji ta' hames snin ibbażata fuq teknoloġija moderna. Permezz ta' din is-sistema l-ġdida, Malta saret l-ewwel pajjiż fl-Ewropa li implimentat mekkaniżmu ta' rappurtar tal-qbid u tehid tal-għasafar f'hin reali b' mod elettroniku.
2. **Riforma tal-proċeduri tal-eżami tal-kaċċa:** permezz tal-implimentazzjoni ta' sillabu ġdid, l-*istandards* għall-eżamijiet tal-liċenzja tal-kaċċa tjebru, filwaqt li l-hin medju ta' stennija tal-eżami tnaqqas minn sitt xhur għal inqas minn xahrejn. Matul dawn l-ahhar sentejn, it-Taqsimata wettqet 24 sessjoni ta' eżamijiet u 664 test tal-liċenzja tal-kaċċa.
3. **Riformi legali** li rriżultaw fil-pubblikazzjoni ta' 17-il avviz legali li jvarjaw minn emendi għal leġislazzjoni dwar il-liċenzjar tal-kaċċa u qafas regolatorju tal-applikazzjoni ta' derogi, għal strumenti legali kompletament ġodda bħal liġi ġdida li tirregola il-falkunerija. Dawn ir-riformi irrizzultaw fl-implimentazzjoni ta' proċessi regolatorji iktar effiċjenti u infurzar aħjar.
4. **Infurzar.** Matul dan il-perjodu, it-Taqsimata ikkoordinat l-infurzar tar-regolamenti matul żewġ staguni tal-kaċċa fil-harifa u sitt derogi, u wettqet diversi spezzjonijiet, *patrols* u verifiki fuq siti tal-kaċċa u insib. It-Taqsimata mexxiet ukoll tmien sessjonijiet ta' tahrig għall-uffiċjali tal-pulizija u tal-Forzi Armati ta' Malta li iffukaw fuq l-infurzar, il-kriminalità relatata mal-għasafar selvaġġi, kif ukoll implimentat sistemi elettronici ġodda għall-infurzar relatat mal-kaċċa u l-insib. Barra minn hekk, it-Taqsimata għamlet 19-il spezzjoni f'residenzi privati fejn ġew eżaminati 5,163 eżemplar ta' għasafar ibbalzmati. Total ta' 359 eżemplar intremew mingħajr permess filwaqt li 228 għasfur ibbalzmat ma kienux registrati u ġew issekkwestrati. Tnax-il persuna tressqu il-Qorti fuq rimi u pussess illegali ta' tajr protett u instabu hatja ta' ksar tar-Regolamenti dwar il-Konservazzjoni tal-Għasafar, filwaqt li żewġ kazijiet ohra għadhom qed jiġu investigati. It-Taqsimata wettqet ukoll 293 spezzjoni fil-port u d-dwana fit-terminal tal-passiġġieri u fis-sezzjoni tal-kargo. Matul dawn l-ispezzjonijiet, numru sostanzjali ta' għasafar li jammontaw għal 26,101 eżemplar minn diversi speċi ġew eżaminati. Total ta' 1,017-il għasfur ħaj ġie spezzjonat li minnhom 82 ġew elevati minhabba irregolaritajiet. Matul dan il-perjodu, is-Sezzjoni Speċjalizzata tal-Infurzar assistiet ukoll entitajiet ohra tal-infurzar tal-liġi f'operazzjonijiet ta' sorveljanza waqt l-istaġun tal-insib billi wettqet 55 spezzjoni u operazzjonijiet ohra ta' osservazzjoni. Dawn l-ispezzjonijiet wasslu għal qbid ta' erbatax-il każ ta' użu ta' tisfir irrekordjat minn qabel tal-għasafar, is-sekwestru ta' 110 għasfur tal-ghana u s-sejbien ta' 23 mansab illegali. Matul l-2016 u l-2017, l-uffiċjali tat-Taqsimata attendew għal 34 seduta fil-Qorti (kull seduta tinkludi aktar minn smiegh wiehed) li rriżultaw f'167 persuna misjuba hatja ta' diversi reati kontra ir-Regolamenti dwar il-Konservazzjoni tal-Għasafar, filwaqt li 17 ġew liberati. Matul l-istess perjodu, l-uffiċjali tat-Taqsimata xehdu f' seduti li jappartjenu għal 126 każ.
5. **Riforma fil-qasam tal-kura veterinarja għall-għasafar selvaġġi midruba:** it-Taqsimata ikkoordinat u spezzjonat, flimkien mad-Divizjoni tas-Servizzi Veterinarji, numru ta' faċilitajiet

sabiex jiġi aċċertat li huma adegwati li iżommu għasafar feruti hekk kif kien mitlub fis-sejha għal provizzjoni ta' servizzi ta' kura għall-għasafar selvaġġi. Minn dan il-proċess ta' *screening* miż-żewġ awtoritajiet, il-faċilitajiet ta' erba' persuni ġew approvati u awtorizzati sabiex ikunu jistgħu jipprovdu kenn u kura għall-għasafar feruti li minhabba l-kundizzjoni ta' saħħithom ma jkunux jistgħu jirritornaw lura fis-selvaġġ. It-Taqsima ikkoordinat ukoll sessjoni ta' taħriġ bejn uffiċjali tal-gvern, l-espert veterinarju, uffiċjali tal-ALE u BirdLife Malta dwar il-proċedura li wiehed għandu jsegwi f'każ li jinstabu għasafar feruti. Din il-proċedura giet ippubblikata biex il-membri tal-pubbliku jkun jistgħu isegwuha kull meta isibu xi tajr jew għasafar selvaġġi feruti. Matul l-istess perjodu, it-Taqsima ikkoordinat l-irkupru, it-trattament u r-rijabilitazzjoni ta' aktar minn 332 għasfur ferut.

6. **Apport għal proġetti ta' konservazzjoni:** It-Taqsima żviluppat il-proċeduri neċessarji għall-Iskema ta' Finanzjament għall-Konservazzjoni tal-Għasafar Selvaġġi, u ikkoordinat l-evalwazzjoni ta' disa' proġetti li ġew proposti fl-ewwel sejha għal proposti li għalqet fl-1 ta' Settembru 2017. Barra minn dan, it-Taqsima kompliet tikkoordina proġetti u ftehim ta' immanigġar ma' NGOs, li jinkludi l-proġetti tal-irziezet tal-Bosk u tal-Baġħal fil-Buskett. Iż-żewġ faċilitajiet infetħu għall-pubbliku u twettqu numru ta' avvenimenti u attivitajiet pubbliċi.
7. **Studji xjentifiċi:** it-Taqsima ikkoordinat seba' studji xjentifiċi, inklużi studji dwar il-passa ta' diversi speċi ta' għasafar kif ukoll studju importanti dwar l-għasafar li jbejtu u jqattgħu ix-xitwa ġewwa l-Gżejjer Maltin. Dan ta' l-aħħar jifforma parti mir-rekwiziti ta' rappurtar taħt Artiklu 12 tad-Direttiva tal-Għasafar. Permezz ta' dan l-istudju ser ikun qiegħed jinħareġ ukoll ktieb ġdid taħt is-sensjela *Malta Breeding Bird Atlas*. Ir-rapport u l-*Atlas* mistennija ikunu lesti fl-2019.
8. **Rapporti tekniċi u kampanji edukattivi:** it-Taqsima ikkoordinat ukoll l-abbozz u sottomissjoni ta' 13-il rapport tekniċu lill-UE u lill-organizzazzjonijiet internazzjonali. Ir-rapporti kollha ġew ippubblikati ukoll fuq is-sit elettroniku tat-Taqsima. Ġew implimentati ukoll diversi inizjattivi edukattivi relatati mal-konservazzjoni tal-għasafar selvaġġi, fosthom kampanja ta' informazzjoni dwar l-importazzjoni, pussess u ibbalzmar ta' għasafar selvaġġi, turizmu relatat mal-kaċċa u diversi aspetti oħra. It-Taqsima harġet ukoll madwar 47 stqarrija għall-istampa u wiegħbet iktar minn 90 avviż tal-istampa dwar kwistjonijiet relatati mal-operazzjonijiet tat-Taqsima. Fl-istess snin it-Taqsima ipproduċiet żewġ *videos* informattivi u ipparteċipat f'diversi intervisti ma' stampa internazzjonali inkluż il-BBC, Fieldsports Channel, *Neue Zürcher Zeitung* u German ARD. Biex tippromwovi informazzjoni u għarfien dwar il-konservazzjoni tal-għasafar selvaġġi, it-Taqsima ipparteċipat ukoll fil-*Game & Country Expo* u programmi tat-televiżjoni lokali.

Matul l-istess perjodu, it-Taqsima kienet ukoll attiva hafna **fuq livell internazzjonali**, li wasslet għal dawn il-kisbiet ewlenin:

1. Fuq l-inizjattiva tat-Taqsima, giet żviluppata l-hekk imsejja Tabella ta' Valutazzjoni (*Scoreboard*) internazzjonali biex tevalwa l-progress tal-pajjiżi biex jeliminaw il-qtil, l-insib u l-kummerċ illegali tal-għasafar selvaġġi. Dan l-istrument ġie adottat b'suċċess minn żewġ konvenzjonijiet ambjentali internazzjonali l-iktar importanti: il-Konvenzjoni ta' Berna dwar il-Konservazzjoni tal-Għasafar Selvaġġi u l-Konvenzjoni dwar l-Ispeċi Migratorja (CMS). **Din kienet l-ewwel darba li dokument importanti propost, innegozjat u żviluppat taħt id-direzzjoni ta' Malta ġie adottat uffiċjalment minn konvenzjonijiet internazzjonali importanti u ġie approvat minn aktar minn 130 pajjiż madwar id-dinja.**

2. Matul il-Prezidenza Maltija tal-Kunsill tal-Unjoni Ewropea, it-Taqsima kienet strumentali fl-iżvilupp u l-adozzjoni fil-livell tal-UE ta' **Pjan ta' Azzjoni tal-UE għan-Natura, Nies u Ekonomija**, kif ukoll il-Konkluzjonijiet tal-Kunsill dwar dan il-Pjan.
3. **Għall-ewwel darba, Malta għet eletta minn aktar minn 30 pajjiż biex tippresiedi fuq żewġ netwerks internazzjonali ta' importanza għolja li jaħdmu fil-qasam tal-infurzar kontra il-qtil illegali tal-ghasafar selvaġġi.** F'April 2016, il-Kap tat-Taqsima gie elett unanimament bhala President tan-Netwerk tal-Konvenzjoni ta' Berna dwar l-Eradikazzjoni tal-Qtil, Tehid u Kummerċ Illegali tal-Ghasafar Selvaġġi, u f'Ġunju 2017 gie elett ukoll bhala President tat-*Task Force* Intergovernattiva taht il-Konvenzjoni dwar l-Ispeċi Migratorja dwar il-Qtil Illegali tal-Ghasafar Selvaġġi fir-reġjun tal-Mediterran. Permezz tat-tmexxija ta' dawn iż-żewġ netwerks importanti, l-ewwel laqgħa kongunta taż-żewġ netwerks seħħ b'suċċess f'Malta f'Ġunju 2017. Din il-laqgħa għabret aktar minn 80 parteċipant minn aktar minn 30 pajjiż, li irrizulta f'diversi ftehim importanti fuq livell internazzjonali.
4. Permezz tal-partecipazzjoni attiva tar-rappreżentanti tat-Taqsima f'aktar minn 30 laqgħa internazzjonali, li jvarjaw minn konferenzi ta' konvenzjonijiet internazzjonali ewlenin, għal laqgħat ta' gruppi ta' esperti tekniċi speċjalizzati, kif ukoll grazzi għal kontribut attiv ta' aktar minn 20 dokument politiku tal-UE u internazzjonali u pjanijiet ta' azzjoni u dokumenti internazzjonali oħrajn, **Malta għet rikonoxxuta fuq livell internazzjonali bhala eżempju tajjeb fil-konservazzjoni tal-ghasafar selvaġġi u l-infurzar kontra l-qtil illegali tal-ghasafar.**